

NEW ERA MAGAZINE<sup>EE</sup>.COM

Novels|Afsana|Articles|Books|Poetry|Interviews

محبت

بھیک ہے شاید

از غنظمی ضیاء

## بِسْمِ اللّٰهِ الرَّحْمٰنِ الرَّحِیْمِ

# محبت بھیک ہے شاید

## از عظمیٰ ضیاء

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔ ہمیں اپنی ویب نیو ایر میگزین (New Era Magazine) کیلئے لکھاریوں کی ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات کیلئے اوپر دیئے گئے رابطے کے ذرائع کا استعمال کر سکتے ہیں۔)

شکریہ ادارہ: نیو ایر میگزین



## ● تم میرے ہو

وہ دونوں جب سے مری آئی تھیں، اماں بی بی بے چین اور بے قرار رہنے لگی تھیں۔ انہوں نے اسے کبھی خود سے دور بھیجا بھی تو نہیں تھا۔ انکے چہرے کی پریشانی کو دیکھ کر ندیم ماموں انہیں یہی کہا کرتے تھے کہ ”اماں بی بی اب اگر اجازت دی ہے تو پرسکون رہیں۔۔۔ دعا کریں، خیر خیریت سے واپس آئیں۔“ ان کا تو بس یہی جی چاہتا تھا کہ وہ چوبیس گھنٹے اس سے فون پہ حال احوال ہی دریافت کرتی رہیں مگر موسم کے باعث پہاڑی علاقے میں سگنل کا کافی پرابلم تھا، جس کے باعث انکی یہ خواہش پوری نہ ہو پائی تھی۔

NEW ERA MAGAZINE



Novels|Afsana|Articles|Books|Poetry|Interviews

دونوں جب کمرے میں داخل ہوئیں تو اسکی کیفیت دیکھ کر ششدر رہ گئیں۔  
 ”کیا ہوا تمہیں؟ طبیعت تو ٹھیک ہے نا تمہاری؟“ رمشاء اسکے قریب آ کر بولی مگر اسکی طرف سے کوئی جواب نہیں دیا گیا تھا۔

رمشانے مہر کی طرف دیکھا اور اشارہ اُسے، اس سے پوچھنے کے لیے کہا۔

”جینی؟ کیا بات ہے؟“ مہر اسکے قریب آ کر بیٹھی۔

”تم نے بھیجا تھا اسے یہاں؟“ اسکی منجمد آنکھوں سے آنسو کا ایک قطرہ بہہ نکلا مگر منہ سے ایک لفظ بھی نہ نکل پایا۔

”جینی۔۔۔ آخر تم کیوں ضد لگائے بیٹھی ہو؟ بھروسہ کرو اس پہ۔۔۔“ جواباً اس نے

اسے سمجھانا چاہا۔

”مجھے یہاں آنا ہی نہیں چاہیے تھا۔ میں تو یہاں مری کی محبت میں آئی تھی۔ تو پھر کیوں میرے ساتھ یہ سب ہو رہا ہے؟“ وہ اس کے گلے جا لگی۔

”تو کیوں نہیں تم ایڈمٹ کر لیتی؟؟؟“

”ایڈمٹ؟؟ کیا؟؟؟“ وہ اس کے گلے لگ کر رو رہی تھی مگر پھر اسکی بات سن کر اس سے الگ ہوئی۔

”ہاں! بد تمیز۔۔۔ یور آر ان لو۔۔۔“ وہ اسکی آنکھوں میں دیکھ کر خوشی سے بولی۔

”لو۔۔۔“ ن۔۔۔ ن۔۔۔ نہیں۔۔۔ نہیں۔۔۔ یہ نہیں ہو سکتا۔۔۔“ اس نے منفی انداز میں گردن ہلائی۔

”کیوں؟ کیوں نہیں ہو سکتا؟؟؟“ وہ زچ ہو کر بولی۔

”خدا کا نام ہے جینی۔۔۔ خود سے نظریں چرانا بند کرو۔۔۔ تم مان کیوں نہیں لیتی کہ تمہیں اس سے محبت ہو گئی ہے۔۔۔“

”نہیں ہے مجھے اس سے محبت۔۔۔ نہیں ہے۔۔۔“ وہ بارہا بولی جیسے اپنے آپ کو یقین دلانا چاہتی ہو۔

”خود کو یقین دلانے کا اچھا بہانہ ہے۔۔۔“ وہ طنز یہ بولی۔

”مہر۔۔۔ تم اتنی جلدی بھول گئی سب؟؟؟ جنت نے ابھی دشمنوں سے محبت کرنا نہیں سیکھا۔۔۔ سمجھی!“ اس نے اپنی آنکھوں سے زار و قطار بہنے والے آنسوؤں کو رگڑ کر

صاف کیا اور خود کو رونے سے باز ہی رکھا۔  
 مہرا سکی بات سن کر نیم انداز میں مسکرا دی۔  
 ”جنت ہی تو محبت کرتی ہے اپنے دشمنوں سے۔۔ انہیں اپنا گرویدہ بنانے کے  
 بعد۔۔ جب کوئی اسکے لیے پلٹ کر آتا ہے وہ اسے اپنی آغوش میں سنبھال لیتی  
 ہے۔۔“

”خیر۔۔“ وہ کچھ دیر توقف کے بعد بولی۔ ”وہ دشمن نہیں ہے۔۔ سمجھو اس بات  
 کو۔۔“

جینی نے اسکی بات کاٹی۔

”دشمن ہی ہے۔۔ بھول گئی ہو تم جو کچھ اسکے بھائی نے تابینہ خالہ کے ساتھ کیا۔۔“  
 ”اوہ! مائی گاڈ! خدا کا نام ہے۔۔“ وہ سخت کڑے لہجے میں بولی۔

”خود سے اخذ کرنا بند کرو۔۔ تم اُس بات کو بنیاد بنا رہی ہو جو کہ ہے ہی بے بنیاد۔۔“  
 ”تو اب تم ان کی طرف داری کرو گی؟؟ یہ کم ظرف لوگ تنہائی کا فائدہ اٹھاتے  
 ہیں۔۔ اور بس۔۔ کاش راحت انکل خالہ کا ساتھ دے جاتے۔۔“

”شٹ اپ۔۔ جسٹ شٹ اپ۔۔“ تو یہی بکواس تم نے اس سے بھی کی ہو گی؟؟“ وہ  
 سوالیہ انداز میں بولی۔ جواباً وہ خاموش رہی۔

”جنت۔۔ جنت۔۔ جنت۔۔ کیا ہو تم۔۔ ساتھ پو پھونے نہیں دیا تھا بالکل  
 تمہاری طرح۔۔“

”جھوٹ۔۔ بالکل جھوٹ۔۔ یاد نہیں علیحدہ بھا بھی نے کیا کہا تھا؟“  
 ”یاد ہے سب یاد ہے۔۔ مگر وہ ایک ادھوری بات تھی۔۔ تم کسی ادھوری بات پہ  
 مکمل یقین کیسے کر سکتی ہو؟“

”راحت انکل نے تو اس رات ان کی جان بچائی تھی۔ اصطلبل کے چچا کی بھی کوئی بات  
 ٹھیک طرح سے سنی نہیں گئی۔۔ جو کچھ لوگوں نے دیکھا، بتایا، اسے سچ مان لیا گیا۔۔  
 اصطلبل کے چچا کو اسکے گاؤں واپس بکھوادیا گیا تھا تاکہ وہ کسی کو کچھ بتانہ سکے۔۔ اور  
 جانتی ہو ایسا کرنے والا اور کوئی نہیں تھا۔۔ بلکہ اماں بی تھیں۔۔“  
 اسکی بات یہ اسکی آنکھیں پھٹی کی پھٹی رہ گئیں۔

”نہیں۔۔۔ جھوٹ بول رہی ہو تم۔۔ وہ ایسا کیوں کریں گی؟؟ انہوں نے آج تک  
 کسی کے ساتھ نا انصافی نہیں کی۔۔ اور یہ تو پھر ان کی اپنی بیٹی کا معاملہ تھا۔۔“

”ہاں۔۔ تو اسی لیے۔۔ اپنی بدنامی کے خوف سے انہوں نے راتوں رات ہی چچا  
 الاؤدین کو نوکری سے فارغ کر دیا تھا، کہ کہیں وہ اس بات کو پھیلانہ دے۔۔“  
 ”کچھ روز پہلے ہی سبیل کو راحت بھائی نے یہ سب بتایا۔۔ میں نے بہت بار سوچا کہ  
 تمہیں یہ سب بتادوں۔۔ مگر سوچا کہ تم شاید اماں بی کے خلاف یہ سچ ہضم نہیں کر  
 پاؤ گی۔۔“

وہ بت بنے، بناء آنکھوں کو جھپکائے اسکی بات سن رہی تھی۔  
 ”راحت انکل نے تابینہ پو پھوکا اسی روز ہاتھ تک مانگ لیا تھا مگر۔۔۔“



ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔  
 ہمیں اپنی ویب نیو ایر میگزین (New Era Magazine) کیلئے لکھاریوں کی  
 ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ  
 کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے  
 ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات  
 کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین

کاش تابینہ۔۔ تم میرا ساتھ دے دیتی تو آج میں تنہا نہ ہوتا۔۔ کاش۔۔ بھلے ہی تم مجھ  
 سے محبت نہیں کرتی تھی۔۔ مگر میں تو تم سے محبت کرتا تھا۔۔ میری محبت میں اتنی  
 طاقت تو تھی ہی کہ تمہارے دل میں اپنے لیے محبت کا احساس پیدا  
 کر دیتا۔۔“ راحت اپنے سٹڈی روم میں آتش دان سلگائے بیٹھا ہوا ماضی کی جھلکیوں

میں گم تھا۔

”اماں بی آپ غلط سوچ رہی ہیں۔۔“

”اللہ کی قسم۔۔۔ اماں بی۔۔۔“ وہ تیزی سے سر اٹھاتے ہوئے بولے جس پر تابینہ نے تھوڑی سی نگاہیں اٹھا کر اسے دیکھا اور نظریں جھکا لیں۔

”ہم نے محبت کے علاوہ اور کوئی گناہ نہیں کیا۔۔۔ میں انہیں اپنی شریک حیات بنانا چاہتا ہوں۔۔۔“ وہ اسکی طرف اشارہ کرتے ہوئے بولے جو ان کے سامنے خوف سے کانپ رہی تھی۔

”ہماری عزت کی دھجیاں اڑا کر اب تم ہم سے ہماری عزت مانگنا چاہتے ہو؟؟؟ سوچنا بھی نہ کبھی۔۔۔ اور اب تم اپنی منحوس شکل لے کر دفع ہو جاؤ یہاں سے۔۔۔ اس سے پہلے کہ تمہیں دھکے دے کر نکالا جائے۔۔۔ جاؤ۔ دفع ہو جاؤ۔۔۔“ وہ لاٹھی سے دروازے کی طرف اشارہ کرتے ہوئے اونچی آواز سے بولیں۔

راحت نے نظر اٹھا کر تابینہ کو دیکھا اور اشارہ اُسے اپنا ساتھ دینے کی التجا کی مگر وہ تھی کہ اماں بی سے رحم کی بھیک ہی مانگتی رہی۔

”اب اسے ٹکر ٹکر کیا دیکھ رہے ہو؟؟؟ لڑکی! کیا تم اس کے ساتھ جانا چاہتی ہو؟؟؟“ وہ ذرا اونچی آواز میں دھاڑی تھی۔

”میرا ان کے ساتھ کوئی رشتہ نہیں۔۔۔“ راحت جو اسکی طرف سے مثبت جواب کے انتظار کی امید لگائے تھا اسکی بات پہ ششدر رہ گیا۔

وہ اس سے نظریں چراتے ہوئے ذرا سسکی لے کر بولی تھی۔  
 ”سن لیا؟؟ اب جاؤ یہاں سے تم۔۔“ اماں بی اس پہ شیر کی طرح دھاڑی تھیں کہ  
 وہاں موجود سب سہم گئے، سوائے راحت کے۔۔ اسکے کانوں میں صرف تابینہ کے  
 کہے الفاظ ہی گھونج رہے تھے، تبھی اس نے آخری کوشش کرنا چاہی۔  
 ”تم اچھے سے جانتی ہو تابینہ ہم نے کوئی گناہ نہیں کیا۔۔ تو پھر کیوں تم اس گناہ کی سزا  
 کے انتظار میں مجرموں کی طرح کھڑی ہو جو تم نے کیا ہی نہیں۔۔۔ اور نہ ہی میں  
 نے۔۔۔“

”لڑکے۔۔ تم نے سنا نہیں۔۔۔ اس نے کیا کہا ہے؟؟“ اماں بی نے ہنکار کر کہا تو  
 تابینہ مزید کانپ اٹھی۔

راحت نے انتہائی لاچاری سے تابینہ کی طرف دیکھا جو بے بسی سے اس سے نظریں  
 چرارہی تھی۔ آخر اس نے خود کو ضبط کیا اور سے وہاں سے نکلنے کی کی۔  
 اس کے بعد تابینہ کے ساتھ کیا ہوا، انہیں کچھ خبر نہ ہوئی۔

”تابینہ۔۔ میرا اعتبار کیا ہوتا تم نے۔۔ کاش!“  
 ابھی وہ یہ سب سوچ ہی رہے تھے کہ انکے پاس پڑے فون پہ بیل ہوئی۔ وہ تیزی سے  
 اپنے خیالوں سے نکلے۔

”کہاں رہ گئے تھے؟؟“ فون اٹھاتے ہی انہوں نے اس سے گلہ کیا۔  
 ”سر سمیع اللہ اعوان صاحب نے بلوایا تھا۔۔“ وہ بالکنی میں موجود کر سی پہ ٹیک لگائے

افسر دگی سے ان سے بات کر رہا تھا۔

”تم ٹھیک تو ہو؟؟ کیا اس نے کچھ کہا؟“ وہ اسکی افسردگی بھانپ چکے تھے۔

”نہیں۔۔۔ وہ بھلا مجھے کیا کہیں گے۔۔۔“

”میں انکی بات نہیں کر رہا ہوں۔۔۔ اسکیچ والی لڑکی کا بتاؤ۔۔۔“

”کچھ نہیں بھائی۔۔۔ بھول جائیے اسے۔۔۔ اور بھول جائیے کہ میں نے آپ سے ایسی کوئی بات بھی کی تھی۔“ وہ گہرے دکھ سے بولا۔

اسکا لہجہ راحت کو تجسس میں ڈال گیا تھا۔

”کیا بات ہے سجو۔۔۔ تم ٹھیک تو ہونا!“

”ہاں۔۔۔ میں ٹھیک ہوں۔“ اس نے دل کو تھاما اور آنسو کو ضبط کیا۔

”مجھے نہیں لگ رہا کہ تم ٹھیک ہو۔۔۔ میرے جگر۔۔۔ کچھ تو ہوا ہے۔۔۔“ سبیل کی طرف سے گہری خاموشی تھی مگر پھر وہ اسے اپنا ہمدرد جانتے ہوئے بولا۔

”بھائی۔۔۔ آپ کے علاوہ کوئی نہیں سمجھ سکتا شاید مجھے۔۔۔ محبت کا دکھ، محبت میں ہارا ہوا شخص ہی سمجھ سکتا ہے۔۔۔“

”جانتے ہیں اس نے مجھ سے کہا کہ میرا اظہار بے مطلبی ہے۔۔۔ میں اسکی تنہائی کا فائدہ اٹھانا چاہتا ہوں۔۔۔ اور مزید یہ کہ ”تُف ہے کہ میں اس سے اظہار اکیلے میں کر رہا ہوں۔۔۔ کسی کے سامنے اسے اپنانے کی جرأت نہیں رکھتا۔۔۔“ اس نے چاہا کہ وہ انہیں اصل بات بتائے مگر چاہتے ہوئے بھی اصل بات نہ بتا سکا۔ کیونکہ وہ انہیں دکھی

نہیں کرنا چاہتا تھا۔

”ٹھیک کہتی ہے وہ۔۔“ انہوں نے سگار کو سلگاتے ہوئے جواب دیا۔

”اس میں کیا ٹھیک ہے؟ جب مجھے اس سے محبت ہے تو اسے ہی بتاؤں گا؟ دنیا کو کیوں بتاؤں؟“ وہ کرسی پر سے اٹھا اور بالکنی میں ٹہلتے ہوئے سورج غروب ہونے کے منظر کو خوب غور سے دیکھنے لگا۔

راحت صاحب اسکی بات سن کر ہنس دیے۔

”میرے جگر۔۔ تم نہیں سمجھو گے۔۔ محبت وہ بھی تم سے کرتی ہے لکھو الو یہ مجھ سے۔۔ لیکن عورت کبھی اس مرد کا اعتبار نہیں کرتی جو دنیا کے سامنے اسے اپنانے کی ہمت نہیں رکھتا۔“ اپنے منہ سے ادا ہونے والے لفظوں سے چند سیکنڈ کے لیے وہ خود بھی خاموش ہو کر رہ گئے۔ کیونکہ وہ اسے وہ سب سمجھا رہے تھے جو انکی زندگی میں اسکے برعکس ہوا تھا۔ انہوں نے تو ساری دنیا کے سامنے تابینہ کو اپنانا چاہا تھا، مگر اس نے ساتھ نہیں دیا تھا۔ اور اسکی وجہ صرف اور صرف خاندان کے نام کی عزت کی لاج رکھنا تھی۔۔ اور بس۔۔

☆☆☆☆☆☆☆☆

مہر کے منہ سے ساری سچائی سننے کے بعد اسے اپنے ایک ایک الفاظ پہ ندامت محسوس ہو رہی تھی۔

”محبت کرتا ہے وہ تم سے۔۔ سمجھو اس بات کو جنت۔۔“

”مگر تم بھی تو۔۔۔“ اس نے اس سے تکرار کی۔

”اف۔۔۔ لڑکی۔۔۔ میں بتا چکی ہوں تمہیں سب۔۔۔ میں اس کی دوست

ہوں۔۔۔ بس۔۔۔ اور تم محبت۔۔۔ آئی سمجھ۔۔۔“

”مگر پھر بھی میرا اور اسکا کوئی سین نہیں بن سکتا۔۔۔ کسی بھی حال میں۔۔۔ نو اینڈ

نیور۔۔۔ ایور۔۔۔“

”سچ جاننے کے بعد بھی؟؟“ مہر تاسف سے بولی۔

”ہاں۔۔۔ کیونکہ میں جہانگیر کی امانت ہوں۔۔۔“

اسکی بات پہ مہر سر پکڑ کر بیٹھ گئی۔

”منگنی ہوئی ہے اس سے۔۔۔ بس۔۔۔ اتار پھینک یہ انگوٹھی۔۔۔ اینڈ ایکسیپٹ دا پروپوزل

آف سبیل۔۔۔“ اس نے اسکا ہاتھ پکڑ کر انگوٹھی اتارنا چاہی۔

”مجھے الجھاؤ مت مہر۔۔۔ خدا کے لیے۔۔۔“ اس نے اپنا ہاتھ پیچھے کی طرف کھینچا۔

”خدا کے لیے! خود کو سلجھاؤ اس سے پہلے کہ تم سبیل اور جہانگیر کے درمیان الجھ کر رہ

جاؤ۔۔۔“ وہ عاجز آ کر بولی۔

”مہر۔۔۔“ اس سے پہلے جنت کچھ کہتی مہر نے اسے مزید بات کرنے سے منع کیا۔

”اب بس۔۔۔ بہت ہو گئی بحث۔۔۔ بہت بول چکی تم۔۔۔ اب تم میری مانوگی

سمجھی۔۔۔ اب تم اس سے نظریں نہیں چراؤ گی۔۔۔ سمجھی؟“ جینی اسکی بات پہ الجھ کر رہ

گئی مگر اسکی یہ بات اسکے ذہن میں کافی حد تک اثر کر چکی تھی۔



اسکی طبیعت میں کچھ بہتری آئی تو وہ بھی ان دونوں کے ساتھ بازار جانے کے لیے تیار ہوئی۔ ایوبیہ کا بازار شام کے وقت پیلے بلبوں کی روشنیوں میں آنکھوں کو بھلا لگ رہا تھا۔ شدید سردی کے باعث وہاں موجود سبھی افراد جرسی، مفلر اور جیکٹ پہنے ہوئے تھے۔ سبھی طلبہ و طالبات وہاں کے موسم سے لطف اندوز ہو رہے تھے۔ سجمیل کے متعلق جو بدگمانی تھی، وہ اب ختم ہو چکی تھی جس کے باعث وہ خود کو ہلکا محسوس کر رہی تھی۔

”آپ۔۔ یہاں۔۔ پروفیسر صاحب۔۔ کیسے ہیں آپ؟؟“ دانش نے اسے پیچھے سے آواز دی تو وہ جاتے جاتے رکا اور واپس پلٹا۔

”آپ۔۔ یہاں۔۔ الحمد للہ! میں ٹھیک ہوں۔۔ اور آپ؟“ اس نے مصافحہ کیا اور اس سے بغل گیر ہوا۔

”بھلا چنگا ہوں۔۔“ وہ خوش اخلاقی سے بولا۔

”لاہور سے ہیں؟؟“ سجمیل نے سوال کیا۔

”جی۔۔ بالکل۔۔ پنجاب سے۔۔“ اس نے فخریہ انداز میں جواب دیا۔ اور پھر جوبلی سے مخاطب ہوا۔ جو ایک دکان میں خریداری میں محو تھی۔

”لک۔۔ مسٹر سجمیل۔۔“ اس نے دکان والے سے کچھ جیولری لی اور پھر اسکی

طرف متوجہ ہوئی۔ ”اوہ۔۔! یو۔۔“ وہ خوشی سے بولی۔

”ویئرز یور کرش۔۔۔“

اصولاً تو اسے اسکا حال پوچھنا چاہیے تھا لیکن اسکا سوال اسکے برعکس تھا۔

”جی۔۔۔“ اس نے بھنوں میں سکیر کر پوچھا۔

اس سے پہلے وہ کچھ کہہ پاتا انکے پاس سے یونیورسٹی کی لڑکیوں کا ایک گروپ

گزر اجن میں مہر، رمشا اور جنت بھی تھیں۔

”ہائے۔۔۔ مِس۔۔۔ ہاؤ آریو؟“ جولی آگے بڑھی۔

لڑکیوں کا گروپ تو انکے پاس سے گزر گیا تھا مگر جنت کو اس نے اپنے پاس روک لیا

تھا۔ مہر اور رمشا تھوڑی دور جا کر رکیں اور واپس پلٹیں۔

”آئی ریٹلی وانٹ ٹوسیو۔۔۔“

Novels | Afsana | Articles | Books | Poetry | Interviews

”جی۔۔۔ جب سے آپ دونوں میں محبت دیکھی ہے ہماری مسز تو آپ کی دیوانی ہو گئی

ہیں۔۔۔“ دانش ہنستے ہوئے بولا۔

سجیل نے نظر اٹھا کر اسکی طرف دیکھا اور اس نے بھی اس کی طرف دیکھا۔ دونوں کی

نظریں بے شک ایک دوسرے سے نظریں چرار ہی تھیں مگر دونوں کے جذبات میں

ہم آہنگی تھی۔

”لگتا ہے ناراض ہیں آپ دونوں۔۔۔“ اس سے پہلے دانش اور کچھ کہتا جنت نے اسے

مزید بات کرنے سے منع کیا کیونکہ مہر اور رمشا ان کے قریب آرہی تھیں۔

”ن۔۔۔ ن۔۔۔ نہیں تو۔۔۔ ناراض بھلا کیوں ہوں گے؟ بلکہ میں تو انہیں ہی ڈھونڈ رہی

تھی۔“

سجیل نے یکدم نظریں گھما کر اسکی طرف دیکھا۔ ابھی جو کچھ گھنٹوں پہلے اس سے نظریں چرا رہی تھی، اب اس کے لہجے میں بدلاؤ، یقیناً یہ بات اس کے لیئے حیران کن تھی۔

”اوہ! ویری نائس۔۔“ جولی نے ریشمیکہ انداز میں دونوں کی طرف دیکھا۔

جنت بھی مسکرا دی اور پھر اسکا تعارف مہر اور رمشاء سے کروایا۔ دس پندرہ منٹ کی گفتگو کے بعد دونوں نے ان سے اس امید کے ساتھ کہ ”دوبارہ پھر ملیں گے“ اجازت چاہی۔

اب وہاں صرف مہر، رمشاء، جنت اور سجیل ہی تھے۔ رمشاء نے مہر کو کہنی ماری اور وہاں سے چلنے کو کہا۔

دونوں نہایت خاموشی سے ان دونوں کے پاس سے کھسک گئیں۔

جو کچھ وہ سجیل سے کہہ چکی تھی، اس کے بعد سجیل پاگل ہی ہوتا، جو اس سے دوبارہ بات کرتا۔ سو اس نے بھی وہاں سے جانا ہی مناسب سمجھا۔

”سنئے۔۔“ اس نے پکارا تو وہ جاتا جاتا رہا۔

وہ اسکے سامنے آکھڑی ہوئی۔

”ایم سوری۔۔ جو کچھ میں نے کہا، مجھے نہیں کہنا چاہیے تھا۔ ایم ریلی سوری۔۔ مجھے

معاف کر دیں۔۔ پلیز۔۔“

وہ خاموش رہا اور وہاں سے جانے لگا۔  
”رکیں پلیز۔۔“ وہ پھر سے بولی۔

”جب میں آپ کو پریشان نہیں کر رہا تو امید کرتا ہوں کہ آپ کو اب اس بات سے پریشانی۔۔۔۔“

وہ اسکی بات کاٹ کر بولی۔

”پریشانی ہے نا۔۔ اور ہونی بھی چاہیے۔۔ کیونکہ آپ مجھے معاف نہیں کر رہے۔۔“

وہ پلٹا اور اسکے پاس آکھڑا ہوا۔ اور آتے جاتے لوگوں کو دیکھتے ہوئے اس سے بولا۔

”کتنا آسان ہے نا تمہارے لیے معافی مانگنا۔۔ کبھی سوچا بھی ہے کہ تم نے جو کچھ کہا وہ سن کر مجھ پہ کیا بیٹی ہوگی؟؟“ وہ اشک بار ہوا۔

”تبھی تو معافی مانگ رہی ہوں۔۔۔“ اس نے ہولے سے جواب دیا۔

”میں کون ہوتا ہوں تمہیں معاف کرنے والا؟“ اس نے منہ پھیر کر کہا۔

مہر اور ر مشاء دور کھڑی ان دونوں کو دیکھ رہی تھیں۔

”ابھی کچھ دیر پہلے تو آپ محبت کے بڑے دعوے کر رہے تھے اور اب میری طرف

دیکھنا تک گوارا نہیں کر رہے آپ۔۔“ اسکے لیے اسکا لپروا ہی سے بات کرنا اور

دیکھنا بلاشبہ بے حد تکلیف دہ بات تھی۔

”مت بھولو کہ کچھ دیر پہلے اسی محبت کو بھیک کا نام دیا ہے تم نے۔۔ خیر! بات تو اب

تبھی ہوگی جب سب کے سامنے تم سے اظہار کروں گا۔۔“ اتنا کہتے ہی وہ آگے بڑھ گیا

اور وہ اسے جاتے ہوئے دیکھتی رہ گئی۔

اس کے دل میں امید کے سارے چراغ تو جیسے بجھ سے گئے تھے۔ مہر اور ر مشاء فوراً اس کے پاس آئیں۔

”کیا ہوا؟“ دونوں نے یکے بعد دیگرے پوچھا۔

”کچھ نہیں۔۔۔ سردی بہت ہے چلو کافی پیتے ہیں۔۔۔“ اس نے خود کو کافی حد تک ضبط کیے رکھا اور ان دونوں سے نارمل انداز میں ہی بولی۔

دونوں نے ایک دوسرے کی طرف دیکھا اور اسکی ہاں میں ہاں ملائی۔

☆☆☆☆☆☆

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔  
ہمیں اپنی ویب نیو ایر میگزین (New Era Magazine) کیلئے لکھاریوں کی

ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے

ہیں۔

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات

کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین

مہرنے کافی کاکپ شاپ والے سے لے کر اس کے ہاتھ میں تھمایا۔ اور دوسرا کپ  
رمشاء کو دیا۔

”تم نہیں پیو گی؟؟؟“ رمشاء نے مہر سے سوال کیا۔

”نہیں۔۔ تم سے شیئر کروں گی۔۔“ اس نے ہنستے ہوئے کہا۔

”میں نہیں دینے والی اپنی کافی تمہیں۔۔“ رمشاء نے اس سے تکرار کی۔

دونوں میں خوب تکرار ہو رہی تھی مگر جنت اس بات سے بیگانہ سی تھی۔

کافی کا گرم کپ ہاتھ میں لیئے وہ اپنے ٹھنڈے ہاتھوں کو اس کے ساتھ رگڑ رہی تھی۔

دونوں نے جب دیکھا کہ ان کی بحث و تکرار بھی اس پہ اثر نہیں کر رہی تو رمشاء نے

اسے اشارہ بات کرنے کے کہا۔

”کیا بات ہوئی اس سے؟“ آخر مہرنے پوچھ ڈالا۔

مگر وہ خاموش رہی اور دنیا و مافیہا سے بے خبر چلتی جا رہی تھی۔

”جینی؟؟ آریو آل رائٹ؟“ رمشاء بولی۔

”ہاں۔۔ ٹھیک ہوں۔۔ بس پریشان ہوں بہت۔۔ میرا چہرہ تک دیکھنا گوارا نہیں اس

شخص کو۔۔ کہتا تھا مجھ سے محبت کرتا ہے۔۔ سچ میں محبت ہی کرتا ہے۔۔ محبت ہوئی

نہیں اسے۔۔“ وہ سرد آہ بھر کر بولی۔

اس کی بات سن کر مہر اور رمشاء دونوں جزبہ ہو کر رہ گئیں۔

”ہوئی ہے محبت۔۔“ پیچھے سے آتی ایک آواز پہ تینوں یکدم رکیں۔ اور پیچھے پلٹ کر دیکھا۔

اس نے تھوڑی سی دیر کیئے بناء ہی مہر اور ر مشاء کو آنکھ کے اشارے سے اس کے پاس سے ہٹنے کے لیئے کہا۔ اور خود اسکے سامنے، اسکے قدموں میں آ بیٹھا۔ وہاں سے آنے جانے والے لوگ، دونوں کے قریب رک گئے۔

”یہ کیا کر رہے ہیں آپ؟ اٹھیں پلیز۔۔“ اس نے ارد گرد لوگوں کا مزید ہجوم اکھٹے ہوتا دیکھا تو ذرا زور دے کر بولی۔

”یہی تو چاہتی تھی تم۔۔ سب کے سامنے اظہار کروں۔۔ تو۔۔ مس جنت کبیر خان۔۔ سبیل علی آج آپ سے اپنی بے پناہ محبت کا اظہار کرتا ہے۔۔“

”مجھ سے شادی کرو گی۔“ اس نے اپنی جیب سے انگوٹھی نکالی اور اسکے سامنے پیش کی۔

مہر اور ر مشاء کے چہرے پہ خوشی کے آثار نمودار ہوئے۔

لوگوں کا مزید ہجوم اکھٹا ہوا تو سر سمیع بھی اس طرف آ موجود ہوئے۔

یہی تو وہ چاہتے تھے کہ چھپا چھپی کا کھیل اب ختم ہو۔ جو سچ ہے وہ سب کے سامنے آئے۔ اور یہی سب ان کے سامنے ہو رہا تھا۔

”سے لیس۔۔“ انہوں نے جنت کو ہاں کہنے کے لیئے کہا تو اس نے حیرانگی سے انکی طرف دیکھا۔

یہ سر سمیج کہہ رہے تھے؟ اسے یقین نہیں آرہا تھا۔

”ہاں۔۔ بیٹا ہاں کہو۔۔ سب کے سامنے اظہار کر رہا ہے یہ۔۔ سو فیصد سچا اظہار۔۔“  
 ”خوش نصیب ہو کہ تم دونوں کی محبت کی دشمن دنیا نہیں۔۔ تم دونوں کی پاک  
 محبت کو اللہ پاکیزہ بنا دے۔۔ آمین۔۔“ انہوں نے دعائیہ کلمات کہے اور سجیل کو  
 اسے انگوٹھی پہنانے کا کہا۔

اس کے ہاتھ پہ جہانگیر کی پہنائی ہوئی انگوٹھی پہلے سے ہی موجود تھی جسے اس نے اپنے  
 ہاتھ کی دوسری انگلی میں پہن رکھا تھا۔ ورنہ وہ اسے جلانے کے لیے جب جب اسکے  
 سامنے آتی، انگوٹھی اسکے ہاتھ کی تیسری انگلی میں ہی موجود ہوتی تھی۔  
 ”واؤ۔۔۔“ جولی اس منظر پہ خوشی سے جھوم اٹھی۔  
 "واؤ! ہاؤ بیوٹی فل از دز۔۔۔ ایسٹرن لو۔۔"

اس نے فوراً سے اپنا ہینڈی کیمر آن کیا اور اس خوبصورت منظر کو اپنے کیمرے میں  
 محفوظ کیا۔ تاکہ وہ اسے دانش کو دکھاسکے جو اس وقت، اس منظر سے غائب تھا۔

☆☆☆☆☆☆☆☆

شام کا کھانا لالہ زار ہوٹل میں تھا۔ شام میں جو کچھ بیچ بازار ہوا تھا، دونوں سبھی کی توجہ کا  
 مرکز بنے ہوئے تھے۔ دونوں ایک دوسرے سے بات کرنا چاہتے تھے مگر دونوں کو  
 ہی ایک دوسرے سے بات کرنے کا موقع نہیں مل رہا تھا۔

”پیٹ بھر کر کھانا کھائیے گا سب۔۔ آج کا کھانا، کھانا نہیں ٹریٹ ہے۔۔ سر سجیل

کی طرف سے۔۔“ سر سمیج کھلکھلا کر ہنسے۔

سجیل کھانا کھاتے کھاتے رکا۔

”جی۔۔ آج کی پے منٹ آپکی طرف سے۔۔“ وہ ہنسے۔

سجیل تھوڑا سا کنفیوز ہوا مگر پھر بولا۔

”شادی کا کھانا کھائیے گا پلیز۔۔ یہاں بہت مہنگا پڑے گا مجھے۔۔“ وہ بھی انہیں کے

انداز میں شرارتی انداز میں بولا تو سبھی کھلکھلا کر ہنس دیئے۔

اس کی طرف سے یہ سنتے ہی جنت اپنے دل کی دھڑکنوں اور انکی بے ترتیبی کو بمشکل ہی

کنٹرول کر پائی تھی۔

”جب کسی کی محبت آپکو دل سے محسوس ہوتی ہے تو آپ بھلے ہی دنیا کے سامنے سکون

سے بیٹھے کیوں نہ ہوں۔۔ مگر آپ کا دل آپکے اپنے ہاتھوں سے نکلتا ہوا محبوب کی گلی

میں رقص کرتا ہے۔۔ اسی کے نام کی مالا جبتا ہے۔۔ اسی کے چہرے کا عکس بنتا

ہے۔۔ وہ کچھ بھی کہے، اسکا کہا ہوا ہر لفظ آپ کے دل کی آرزو بن جاتی ہے۔“

ایسا ہی کچھ حال اسکا تھا۔ جہاں وہ سجیل سے دور بھاگتی تھی، اب وہ اس سے بات کرنے

کو بے چین ہو رہی تھی۔

”بے چین ہونا مجھ سے بات کرنے لیئے؟“ اس کے موبائل فون پہ بیپ ہوئی۔

اس نے میسج کھولا تو کسی نئے نمبر سے میسج تھا۔ وہ سمجھ گئی تھی کہ ”یہ کون ہے؟“

اس نے میسج کا جواب دینے سے پہلے اسکی طرف دیکھا جو اسکے سامنے والی میز پہ موجود

تھا۔ وہ لجائی سے مسکرائی تو وہ ہنس دیا۔  
 ”جی۔۔ لیکن سب عجیب عجیب نظروں سے دیکھ رہے ہیں ہمیں۔۔“ اس نے بھی  
 میسج ٹائپ کیا اور اسے بھیج دیا۔

”ہاں۔۔ یہ تو ہے ہی۔۔ لیکن بے فکر رہو۔۔ میں ہوں ناں۔۔“ اس نے پراعتقاد  
 لہجے میں اسے دیکھتے ہوئے میسج ٹائپ کیا۔

اسکی نگاہیں ان دونوں پہ ہی مرکوز تھیں جو آپس میں آنکھوں ہی آنکھوں میں باتیں کر  
 رہے تھے۔ جو کچھ اس نے اپنے لیے سوچ رکھا تھا، سب کچھ اس کے برعکس ہو رہا تھا۔  
 اسکے موبائل پہ رنگ ہوئی تو اس کا دھیان ان دونوں پر سے ہٹا۔

”اسلام علیکم مائی ڈیئر سس۔۔ دس از ریٹلی ناٹ قسیر۔۔ بھائی کو ایک دفعہ بھی یاد  
 نہیں کیا؟؟“ اس نے صاف انداز میں گلہ کیا تو وہ مسکرا دی۔

”نہیں۔۔ نہیں بھائی۔۔ ایسا نہیں ہے۔۔ ان فیکٹ۔۔ یہاں سگنلز کا کافی ایشو ہے۔۔“

”ام م۔۔ اور کیا ہو رہا ہے؟“ وہ علینہ کے ساتھ کھڑا چائے پی رہا تھا۔

”کچھ خاص نہیں۔۔ کھانا کھا رہے تھے۔۔ ابھی فارغ ہوئے۔۔“ اس نے پانی کا گلاس  
 منہ کو لگایا۔

”تمہاری بھابھی کی فرمائش ہے ایک۔۔“ اس نے کال کو اسپیکر پہ ڈالا تو علینہ بولی۔

”جناب۔۔ آتے ہوئے پہاڑی ماتھا پٹی ضرور لے کر آنا۔۔ میں نے تمہیں تصویر وائٹس

ایپ کی ہے۔۔ پے منٹ شٹاز سے لے لینا۔“ وہ شرارتی انداز سے بولی تو وہ ہنس دی۔

وہ کرسی پر سے اٹھی اور سب سے الگ ہو کر سائیڈ پیہ آکھڑی ہوئی۔  
 "پے منٹ اگر شماز بھائی سے لینی ہے تو ڈبل لوں گی۔" اس نے بھی اسکے انداز میں  
 جواب دیا۔

"اوہ۔۔ ہیلو۔۔ تم لوگ میرا کباڑہ کرنے کا ارادہ رکھتی ہو کیا؟؟" اس نے نیم لہجے میں  
 مسکرا کر کہا۔

"جی بالکل۔۔ جہاں آپکی بہن اور بیوی اکٹھے ہو جائیں نا تو سمجھیں آپکا کباڑہ ہو ہی  
 گیا۔۔"

اسکی بات سن کر وہ بے اختیار ہنسا۔  
 "بھائی واری جائے تم پہ میری پیاری۔" اس نے اتنا کہا اور فون رکھ دیا۔  
 "سچ میں مہر آپکو سگے بھائیوں سے بڑھ کر سمجھتی ہے۔" علیینہ نے رشکیہ انداز میں شماز  
 سے کہا جو چائے کا گھونٹ بھرتے ہوئے موسم میں موجود خنکی سے لطف اندوز ہو رہا  
 تھا۔

"ہاں۔۔ میری بہن ہی تو ہے۔۔ مجھے کبھی لگا ہی نہیں کہ وہ میری چچا زاد ہے۔" وہ  
 ذرا محبت سے بولا۔

"بہن بھی قربان۔۔" مہر نے فون رکھا اور زیر لب خود سے بولتے ہوئے مسکرائی۔

☆☆☆☆☆☆☆☆

پچھلے دو دن سے جو مسئلہ چل رہا تھا، وہ اب حل ہو چکا تھا۔ دونوں بے حد پر سکون

تھے۔ ایوبیہ سے واپسی کا سفر شروع ہوا تو دونوں کو کسی نے ساتھ بیٹھنے نہ دیا بلکہ خوب تنگ کیا کہ وہ دونوں ساتھ بیٹھ نہ سکے۔ سو دونوں کے دل میں جو بھی بات تھی وہ ان کے دل میں ہی رہی۔ مہر کن آکھیوں سے دونوں میں آنکھوں ہی آنکھوں میں ہونے والی تکرار کو دیکھتے ہوئے زخمی انداز سے مسکرا رہی تھی مگر جنت کے لیے دعا گو بھی تھی کہ ”اسکی آنے والی زندگی میں آسانیاں ہوں۔“

گھر آتے ہی اماں بی نے دونوں بچیوں کو بے پناہ محبت سے سینے سے لگایا۔ معلوم ہوتا تھا کہ وہ مری سے نہیں جنگِ عظیم سے زندہ واپس لوٹی ہیں۔

”کیسا ہاسفر؟؟؟“ علینہ دونوں کے کمرے میں چائے اور ہلکا پھلکا کھانے کو کچھ لے کر آئی۔

اس نے ٹرے سائیڈ ٹیبل پہ رکھا اور دونوں کے پاس آ کر بیٹھی۔

”بہت اچھا۔۔ بے حد خوبصورت۔۔“ مہر محبت سے بولی۔

”تم کیوں چپ چپ ہو؟؟؟“ وہ جنت کو موبائل میں کھویا ہوا دیکھ کر بولی۔

”ن۔ن۔ن۔ نہیں۔۔ چپ تو نہیں۔۔“ اس نے موبائل پر سے نظریں ہٹا کر اسے

جواب دیا۔

”بھئی تم تو بہت خوش نصیب ہو جو تمہیں اتنا پیار کرنے والا انسان ملا ہے۔۔“ علینہ

کے منہ سے اتنا ادا ہوا ہی تھا کہ دونوں نے حیرانگی سے ایک دوسرے کو دیکھا۔

”کیا؟؟؟ آپ کو سب پتہ ہے؟؟؟ آپ کو یہ سب کیسے پتہ چلا؟؟؟ پلیز بھائی اماں بی کو

تو نہیں بتایا آپ نے؟؟“ جنت نے گھبرا کر ایسے کہا جیسے اسکی کوئی بہت ہی بڑی چوری پکڑی گئی ہو۔

”اف۔۔ ہو۔۔ کیا ہو گیا ہے تمہیں؟؟ منگیتر ہے تمہارا نہ کہ بوائے فرینڈ۔۔“ وہ اسکی سادگی پہ ہنسی۔

”منگیتر۔۔“ وہ یکدم چونکی۔ مہر کی طرف دیکھ کر اس نے سکون کا سانس لیا۔

”ہاں۔۔ تو؟؟ تم کیا سمجھی؟؟“ وہ ہنسی۔

”کیا جہانگیر بھائی سے ملی ہیں آپ؟؟“ مہر نے فوراً سے پوچھ ڈالا۔

”ہاں۔ ہماری کمپنی کے ساتھ جو انٹ ویسخر کیا ہے ہارون انکل نے۔۔ سو میٹینگ تھی۔۔ اسی میں ملاقات ہوئی تھی اس سے۔۔ اور وہ محترم۔۔ شماز کے سکول فرینڈ نکلے۔۔“ وہ خوشی سے ان دونوں کو بتا رہی تھی۔

”میں نے فون نمبر دیا تھا تمہارا اسے۔۔ فون تو کیا ہو گا اس نے۔۔“

”جی۔۔“ اس نے اثبات میں گردن ہلائی۔

اب اسکی سمجھ میں آنے لگا تھا کہ وہ کس کی بات کر رہی تھی اور جہانگیر کو کیسے اسکا نمبر ملا؟

”بڑا ہی سادہ انسان ہے۔۔ اور اخلاق میں تو اس کا ثانی نہیں کوئی۔۔ پہلے تو اسے دیکھ کر لگا کہ بڑا ہے تم سے عمر میں۔۔ لیکن کوئی نا۔ سات، آٹھ سال کا فرق کوئی فرق نہیں ہوتا۔۔ میچیور انسان ہے۔۔ قدر کرے گا تمہاری۔۔ جانتی ہو مجھے لگتا تھا کہ شاہ

ویز تمہارے لیے پرفیکٹ رہے گا۔۔ لیکن جہانگیر سے مل کر لگا کہ یہی ہے وہ انسان۔۔ جو ہماری جنت کی زندگی کو جنت بنا دے گا۔۔“ علینہ نے اسکی تعریف میں ایک لمبی تقریر جھاڑی اور وہ دونوں ایسے سنتی گئیں جیسے کوئی سبق ہو۔

”ام م م۔۔ م م۔۔ بھا بھی۔۔ شاہ ویز کہاں ہے؟؟“ مہرنے گویا بات کا رخ پلٹا۔ اور ٹرے میں سے چائے کا کپ اٹھا کر جنت کو دیا۔

”فیصل آباد کے ہیڈ آفس میں ابوجی نے اسے مستقل بھجوا دیا ہے۔۔“

”فیصل آباد۔۔ کیوں؟؟ وہاں تو تیا اباجی خود چکر لگایا کرتے تھے نا۔۔ اب اسے کیوں مستقل بھیج دیا؟“ مہرنے حیرانگی سے دریافت کیا۔

”بلا وجہ کی ضد۔ وہی بچپنا۔ سو ابوجی نے سختی سے تاکید کی ہے اسے کہ وہ کچھ عرصہ وہیں رہے۔۔“ اس نے ایک نظر جنت کی طرف دیکھا اور مہر کو اشارۃً وجہ

سمجھائی۔ ”اور اب جناب ہیں کہ ملنے آنے کے لیے بھی قاصر ہیں۔۔ امی آئے دن اسے کہتی ہیں کہ ایک دفعہ آکر شکل ہی دکھا جاؤ مگر وہ ہے کہ۔۔۔۔۔“ علینہ کے

لہجے میں دکھ تھا۔

”ام م م۔۔ بھا بھی۔۔ بہت بدل گیا ہے وہ۔۔ وہ ایسا نہیں تھا جیسا ہو گیا

ہے۔۔“ آخر جنت کی طرف سے اسکے لیے کچھ ادا ہوا۔

”تم سمجھاؤ نا اسے۔۔“

”میری بات سمجھ آئے تب نا؟“ اس نے چائے کا ایک گھونٹ بھر اور پھر بولی۔

”مجھے کبھی کبھی دکھ ہوتا ہے اسے دیکھ کر۔۔۔ لیکن یہ سب اسکا اپنا انتخاب ہی ہے۔۔۔ دیکھیں بھابھی! ہم کسی سے ہنس کر بات کر لیں تو اس کا یہ مطلب تھوڑی نا ہوتا ہے کہ ہمیں اس سے محبت ہو گئی ہے؟ محبت ایسے تھوڑی نا ہوتی ہے؟ دیکھیں آپ اور شماز بھائی کیا ایک دوسرے کے بناء رہ سکتے ہیں اکیلے؟؟؟“ جنت کے سوال پہ اس کی آنکھیں کھلی کی کھلی رہ گئیں۔

”نہیں۔۔۔“

”ہاں! تو یہ کون سی بھلا محبت ہے جس میں وہ میرے بناء اور میں اسکے بناء رہ رہی ہوں؟؟؟ آپ صحیح کہتی ہیں کہ اس کی یہ بلا وجہ کی ضد ہے۔۔۔ اور بس۔۔۔ اور اس بات کو اس نے انا کا مسئلہ بنا لیا ہوا ہے۔“

علینہ کی حیرت قابل دید تھی۔ جو لڑکی کبھی محبت کا ذکر نہیں کرتی تھی، آج محبت پہ لیکچر دے رہی ہے۔۔۔ بلاشبہ یہ بات قابل تفکر تھی۔

”ہماری جنت تو بڑی بڑی باتیں کرنے لگی ہے۔۔۔ جہانگیر کے ایک فون کا یہ کمال۔۔۔“ وہ کھلکھلا کر ہنسی۔

جہانگیر کے بار بار ذکر پہ جنت الجھ الجھ کر رہ گئی۔ اسکا جی چاہتا کہ وہ چیخ چیخ کر ساری دنیا کو بتادے کہ جہانگیر اسکا کوئی نہیں لگتا اور جو اسکا سب کچھ ہے وہ صرف اور صرف سبیل ہے۔ مگر ایسا صرف وہ سوچ ہی سکتی تھی۔

دوسری طرف شاہ ویز تک ان دونوں کے ٹرپ پہ جانے کی خبر پہنچ چکی تھی، وہ اس

بات سے بے خبر تھا کہ اس کے بارے میں جنت کے کیا تاثرات ہیں۔ اسی لیے وہ رات دن اپنی ماں کی منت سماجت کرتا کہ ”وہ اماں بی سے رشتے کے لیے بات کریں۔“ اور اسکی ماں اسکو یہ کہہ کر ٹال دیتی کہ۔۔ ”ایسا ممکن نہیں۔۔ جب تک کہ جنت اسٹینڈنہ لے۔

فیصل آباد وہ اپنی خوشی سے نہیں آیا تھا۔ اسکا خیال تھا کہ کچھ عرصہ جنت سے دور رہے گا تو اسکے دل میں اسکے لیے پریشانی اور محبت پیدا ہو جائے گی۔۔ وہ اسے ڈھونڈنے لگے گی۔۔ مگر وہ غلط تھا۔ وہ پریشان تو تھی مگر اسکے دل میں اسکے لیے محبت کو سوں دور تھی۔

جب سے وہ ٹرپ سے آئی تھی، چوبیس سو گھنٹے صرف سبیل کو ہی سوچتی رہتی۔ اسکی طبیعت میں تغیر تقریباً سبھی گھر والوں نے محسوس کیا تھا۔ سامعہ بیگم کو لگا کہ یہ سب شاید شاہ ویز کو لے کر ہے۔۔ تبھی وہ دل ہی دل میں مطمئن تھیں کہ جلد ہی جنت خاموشی توڑے گی اور شاہ ویز کے لیے خود ہی اماں بی سے بات کرے گی۔

☆☆☆☆☆☆☆☆

”بہت مشکل سے آیا ہوں۔۔ سب سے نظر بچا کر۔۔ جب بات کرنے کے لیے کوئی مسئلہ نہیں تھا، تب تو تم ٹھیک طرح سے بات کرتی نہیں تھی۔۔“ وہ ہنسا۔

”شاید اسے ہی محبت کہتے ہیں۔۔“ وہ ذرا الجائی سے بولی اور اپنے سامنے موجود بلند و بالا پہاڑوں کو دیکھنے لگی۔

”میں نے سوچا نہیں تھا، کہ یہاں میں وہ سب پالوں گی جس کی ایک عام لڑکی صرف خواہش ہی کر سکتی ہے۔۔“ وہ دل ہی دل میں خود سے بولی اور اسے محبت سے دیکھنے لگی۔

یہ انکی مری میں آخری شام تھی۔ غروبِ آفتاب اور سرخ مائل آسماں اور فضا میں شامل مسرور ہوا دونوں کی محبت کو بڑھا رہی تھی۔

”ایسے کیوں دیکھ رہی ہو؟ ایسے ہی دیکھنا تھا تو تصویر واٹس ایپ کر دیتا ہوں۔۔ دیکھتی رہنا۔۔“ وہ کھلکھلایا تو وہ اپنے خیالوں سے نکل کر مسکرا دی۔

”نہیں۔۔ بس ایسے ہی۔۔“ اس نے اپنے سیاہ بالوں کو اپنے ماتھے سے پیچھے کرتے ہوئے ذرا الجائی سے کہا۔

”اپنا بہت سا خیال رکھنا ہے تم نے۔۔ امتحانات کے فوراً بعد میں بھائی کو رشتے کے لیے بھجواؤں گا۔۔“ وہ اسکے چہرے کی پریشانی سمجھ چکا تھا۔

”لیکن یہ سب کیسے ممکن ہوگا؟؟ کیا ممکن ہوگا بھی؟؟“ اس نے یکے بعد دیگرے سوال کیے۔

”کیوں ممکن نہیں ہوگا؟؟ بولو۔۔“

”آپ جانتے ہیں اچھے سے۔۔ خالہ اور راحت بھائی۔۔“ وہ مایوسی سے بولی۔

وہ اسکے ادھورے لفظ سمجھ چکا تھا تبھی کچھ دیر توقف کے بعد بولا۔

”مجھ پہ بھروسہ رکھنا۔۔ تابینہ آپی اور بھائی بھی ایک ہوں گے اور ہم دونوں

بھی۔۔“ وہ پر اعتمادی سے بولا جیسے بڑی کوئی آسان بات ہو۔  
 ”کچھ بھی ہو۔۔ لیکن! میں آپ کو کھونا نہیں چاہتی۔ مجھ سے وعدہ کریں کہ آپ ہر  
 حال میں میرا ساتھ دیں گے۔۔“  
 ”بھروسہ رکھو۔۔“ وہ مسکرایا۔

ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔

ہمیں اپنی ویب نیو ایرا میگزین (New Era Magazine) کیلئے لکھاریوں کی  
 ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ  
 کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے  
 ہیں۔

NEW ERA MAGAZINE.COM

Novels|Afsana|Articles|Books|Poetry|Interviews

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات  
 کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایرا میگزین

”نہیں پھر بھی۔۔ میں جانتی ہوں کہ ہمارا اگلا سفر بہت کٹھن ہے۔۔ وعدہ کریں کہ  
 میرا ساتھ کبھی نہیں چھوڑیں گے۔۔“ اسکے لہجے کی نمی دیکھ کر وہ پریشان ضرور ہو

ا۔ اس نے چاہا کہ اسکے ہاتھوں پہ اپنا ہاتھ رکھ کر اسے تسلی اور امید دلا سکے مگر اسکی محبت اسے بناء کسی جائز رشتے کے، ہاتھ لگانے سے روک رہی تھی۔

اس نے اسکی آنکھوں کو بغور دیکھا اور اسے اطمینان دلانے کی غرض سے مسکرایا۔  
 "جب محبت کی ہے تو بھروسے کی کیسی امید؟ جانتی ہو۔ محبت کی پہلی سیڑھی بھروسہ ہی ہوتا ہے۔۔ اور محبت کی اساس عزت۔۔ اگر کبھی تمہیں لگے کہ میں تمہیں یہ دونوں چیزیں نہیں دے پارہا تو تمہیں حق دیتا ہوں کہ تم میری جان لے لو۔۔" وہ جذبات کی رو میں بہہ کر بہت بڑی بات کر گیا تھا۔

"اللہ نہ کرے۔۔ مجھ میں تو آپ بستے ہیں۔۔" اس نے تیزی سے اسکی بات کاٹی۔  
 "اچھا لگا سن کر۔۔" اس نے خمار آلود نگاہیں اسکے چہرے پہ ڈال کر کہا اور مسکرا دیا۔  
 وہ اپنے اور اسکے مابین ہونے والی آخری اور مختصر سی ملاقات کو سوچ رہی تھی۔ وہ پر اعتماد اور مطمئن تھی کہ سبیل بہت جلد کوئی نہ کوئی فیصلہ ضرور لے گا۔ لیکن پچھلے تین چار دنوں سے اسکی اس سے بات ہی نہیں ہو پارہی تھی اور اسکی وجہ "امتحانات" تھے۔ امتحانات کی وجہ سے دونوں ہی مصروف تھے۔

آج کی رات اسکی پریشانی میں اضافہ اس بات سے ہوا جب دوپہر کے کھانے میں اماں بی نے اعلان کیا کہ اسکے امتحانات کے فوراً بعد لڑکے والے تاریخ مانگ رہے ہیں۔ وہ یہ بات جلد از جلد سبیل تک پہنچانا چاہتی تھی۔ لیکن سبیل سے بات نہیں ہو پارہی تھی۔

مہر کمرے میں داخل ہوئی تو اسے موبائل پہ نگاہیں گاڑھے دیکھ کر اسکے پاس بیٹھ گئی۔  
اسکے موبائل واٹس ایپ اکاؤنٹ میں سنجیل کی چیٹ کھلی تھی۔

”بتایا سے؟؟“ مہر سوالیہ بولی۔

”کیسے بتاؤں؟؟ صبح سے آن لائن ہی نہیں ہے وہ۔۔۔ سنگل ٹک لگ رہا ہے۔۔۔“ وہ

حد درجہ پریشانی سے بولی۔

”نمبر پہ کال کر لو نا!“ اس نے اپنی طرف سے مشورہ دیا جس پہ جنت دکھ سے  
مسکرا دی۔

”یہ دیکھ۔۔۔ پچاس مرتبہ کر چکی ہوں۔۔۔ لیکن نو آنسر۔۔۔“

مہر نے اسکی آنکھوں میں بغور دیکھا جو آنسوؤں سے بھر چکی تھیں۔

”بھروسہ رکھو اس پہ۔۔۔ وہ ساتھ دینے والوں میں سے ہے۔۔۔ اور ویسے بھی وہ کون

سا کوئی نہیں ملنے والا صبح؟ صبح پیپر کے بعد ملتے ہیں اس سے۔۔۔ بلکہ تم تو رہنے ہی

دو۔۔۔ کچھ کہو گی نہیں اسے۔۔۔ بس ایسے ہی کہہ دو گی کہ ”کوئی بات نہیں۔۔۔“ میں

خبر لیتی ہوں اس کی صبح۔۔۔ تمہاری آنکھ میں اس کی وجہ سے آنسو آئیں تو کیوں؟؟“

”ریلیکس۔۔۔ ریلیکس۔۔۔ مہر۔۔۔ ایسی کوئی بات نہیں۔۔۔ میں جانتی ہوں کہ وہ ساتھ

دیں گے میرا۔۔۔ پریشانی اس بات کی ہے کہ وہ ٹھیک تو ہیں؟؟ کبھی ایسا ہوا

نہیں۔۔۔ میری ایک فون کال پہ وہ مجھے کال کرتے ہیں اور آج۔۔۔“ وہ بات کرتے

کرتے رو دی۔

”اف۔ف۔ف۔۔ کیا ہو گیا ہے؟؟ سب ٹھیک ہو گا۔۔“ اس نے اسے گلے سے لگایا مگر گلے لمحے خود بھی پریشان تھی کہ ایسا کیا ہو اجو سجیل رابطہ نہیں کر پایا۔

☆☆☆☆☆☆☆☆

صبح ہوئی تو اسکی نگاہیں امتحانی سنٹر میں سجیل کو ہی ڈھونڈ رہی تھیں۔ لیکن اسکا کوئی اتا پتا نہیں تھا۔ خیر آخری پرچہ جیسے تیسے کر کے گزرا۔ دونوں نے پوری یونیورسٹی میں اسے ڈھونڈ لیا۔ آخر پروفیسر سمیع اللہ اعوان سے پوچھنے کے سوا اور کوئی چارہ نہیں تھا۔

”اوہ! میری بیٹی۔۔ سجیل فیصل آباد کیمپس میں کل ہی گیا۔ پی پی ایس سی کے امتحانات ہیں نا۔۔ تو وہاں کنٹرولنگ کے لیے انہیں بھیجا ہے۔۔“ ان سے انہیں یہ بات معلوم ہوئی تو دونوں کے دل کو سکون ملا کہ۔۔ ”شکر ہے وہ خیریت سے تو ہے۔“

دوسری طرف سجیل ہر جگہ اپنا موبائل ڈھونڈ ڈھونڈ کے تقریباً پاگل ہو ہی چکا تھا۔ جنت سے کل سے اسکی بات نہیں ہوئی تھی، سو اسکا پاگل ہونا تو بنتا ہی تھا۔ اچانک اسکو یاد آیا کہ کل رات جس آدمی سے اسکی ٹکڑ ہوئی تھی کہیں موبائل اسکے سامان میں نہ چلا گیا ہو۔

”کاش! وہ یہاں آجائے آج۔۔“ وہ اسی جگہ جا کھڑا ہوا جہاں اسکا ٹکڑاؤ ایک اجنبی شخص سے ہوا تھا۔

”جنت تو پریشان ہو گی۔۔ اور بھائی۔۔ بھائی تو۔۔“

ابھی وہ یہ سوچ ہی رہا تھا کہ ایک آدمی اسکے سامنے آکھڑا ہوا۔

”آپ؟؟ سچیل صاحب ہیں؟؟“

”جی۔۔ جی۔۔“ وہ فوراً کہولا۔

”سوری۔۔ یہ آپکا موبائل۔۔ شاید کل آپکی پینٹ کی جیب سے گر گیا تھا۔۔ اور مجھے

لگا شاید میرا موبائل ہے۔۔ تبھی اپنے تھیلے میں ڈال لیا۔“ وہ شرمندہ تھا۔

”مجھے غلط نہ سمجھیے گا۔۔ یہ دیکھیے۔۔ میرا موبائل۔۔ بالکل آپکے جیسا ہے۔۔ اور

اس پہ کور دیکھیے وہ بھی میرا ہے۔۔“

”اوہ! اٹس۔۔ او۔۔ کے۔۔“ سچیل نے اس کے ہاتھ سے موبائل لیا اور تسلی آمیز

لہجے میں بولا۔

”آپ کو غلط کیونکر سمجھوں گا بھلا؟ آپ غلط ہوتے تو یہاں موبائل لے کر نہ

آتے۔۔ بائے داوے۔۔ آپ میرا نام کیسے جانتے ہیں؟؟“ وہ اہم بات پہ آیا۔

”اوہ! وہ۔۔۔“ وہ ہنسا۔

”کسی محترمہ کی کال تھی۔ پوری رات کال کرتی رہی ہیں محترمہ۔۔۔“

”جنت۔۔“ وہ زیر لب ذرا آہستگی سے بولا اور مسکرایا۔

”بہت محبت کرتی ہے آپ سے۔۔ بات کر لیجیے گا۔۔“

”جی۔۔۔ بہت بہت شکریہ آپکا۔۔ اصل میں لاہور سے آیا ہوں یہاں ڈیوٹی تھی سنٹر

میں۔۔ صبح لیٹ اٹھا، جلدی میں تھا کہ کہیں لیٹ نہ ہو جاؤں۔۔ شام میں علم ہوا کہ

میرا تو موبائل ہی غائب۔۔۔“ وہ ہنسا۔

”واؤ۔۔۔ لاہور سے۔۔۔ میں بھی لاہور سے ہوں۔۔۔ یہاں ہماری اپنی فرنیچر ہے۔۔۔ یہاں بھیج دیا ابانے۔۔۔ لیکن کھانے پینے کو ہوٹل کا کہاں بھاتا ہے ہم لوگوں کو، جنہیں گھر کے کھانے کی عادت ہو۔۔۔ سو صبح صبح گروسری کرنے نکلاتھا۔ آفس جلدی پہنچتا تھا اسی لیئے۔۔۔ پتہ ہی نہ چلا کہ میں نے تھیلے میں آپکا موبائل بھی ڈال لیا ہے۔۔۔“ اس نے ایک لمبی تفصیل بتائی جس پہ دونوں کھلکھلا کر ہنسنے لگے۔

”اچھا لگا آپ سے مل کر۔۔۔“ سجمیل نے اپنا دایاں ہاتھ آگے بڑھا کر اس سے مصافحہ کیا۔

”مجھے بھی۔۔۔“ وہ بھی مسکرایا۔

Novels|Afsana|Articles|Books|Poetry|Interviews

”کہاں ٹھہرے ہیں آپ؟“

”کیمپس کے ہاسٹل میں۔۔۔ کل ڈیوٹی کا آخری دن ہے۔۔۔ پھر شام میں

واپسی۔۔۔“ سجمیل کی بات سن کر اس نے اسے اپنے ہاں کھانے کی دعوت دی۔

”تو آج شام میری طرف آئیے۔۔۔ بلکہ ایسا کریں میرے ساتھ ہی چلیئے۔۔۔ میری سزا

کے طور پہ میرے ہاتھ کا بنا کھانا کھائیں۔۔۔“

”یہ سزا ہوگی؟؟؟“ سجمیل اسکے مزاحیہ انداز پہ خوش خلقی سے بولا۔

”جی۔۔۔ اور دیکھئے۔۔۔ انکار مت کیجئے گا۔۔۔“

اس نے ساتھ ہی ساتھ اسے ”نہ“ کرنے سے روکا۔ تو اسے ہامی بھرنا ہی پڑی۔  
 ”ویسے اتنا برا کھانا نہیں بناتا میں؟“ اس نے مذاحیہ انداز میں کہا۔  
 ”تو پھر یہ موبائل غلطی سے لے جانے کی بھرپائی ہوگی؟“ اس نے خود سے اخذ کیا تو شاہ  
 ویز نے خوش خلقی سے جواب دیا۔ ”ایسا ہی سمجھ لیجئے۔۔“  
 شاہ ویز صبح گیارہ بجے برانچ کا انچارج سنبھالتا تھا۔ اس سے پہلے وہ اپنے لیے کھانے پینے کا  
 بندوبست خود کر کے جاتا۔ بچپن سے ہی سامعہ نے انہیں باہر کے کھانوں کی عادت  
 نہیں ڈالی تھی۔۔ شروع کے دنوں میں فوڈ پانڈا سے آرڈر منگوا منگوا کر وہ تنگ آچکا  
 تھا کیونکہ اسکی طبیعت فاسٹ فوڈ کھانے کے باعث خراب رہنے لگی تھی۔ علی الصبح  
 اسکی یہی روٹین ہوتی کہ وہ صبح واک کے لیے جاتا اور جمعہ کی صبح خریداری کرنے  
 کے لیے۔۔

سجیل سے ٹکرانے کے بعد اس نے اپنا بکھرا ہوا سامان اکٹھا کیا۔۔ موبائل پہ دھیان  
 پڑتے ہی وہ حیران تھا۔ ”یہ یہاں کیسے؟؟“ مگر اگلے ہی لمحے اس نے زمین پر سے  
 وہ موبائل اٹھا کر اپنے تھیلے میں رکھا اور گھر آ گیا۔

موبائل پوری رات تھیلے میں پڑا رہا۔۔ دوپہر کا کھانا بنانے لگا تو تھیلے میں سے کسی چیز کی  
 وابریشن اسے سنائی دی۔ تھیلے کو ٹٹولا تو اندر سے موبائل پایا جس پہ کال آرہی تھی۔  
 ”جنت“ موبائل کی اسکرین پہ اسکا نام ظاہر ہوتے ہی اسکے چہرے پہ مسکراہٹ  
 پھیلی جو اگلے ہی لمحے غائب ہو گئی تھی جب اسکا دھیان کچن کی سلیب پہ پڑے اپنے

موبائل پہ پڑی۔

”تو یہ کس کا موبائل؟؟“ وہ خود سے بولا۔

”جنت۔۔“

کال کوئی دو تین بار آئی تو نہ چاہتے ہوئے بھی اس نے کال ریسیو کی۔

وہی آواز، وہی پریشانی جس کا اس نے سوچ رکھا تھا، اسے اسکی آواز میں محسوس ہوئی مگر اسکے اپنے لیئے نہیں تھی۔۔ اسکے دل کے تار تو جیسے ٹوٹ گئے۔

”سجیل۔۔ شکر ہے آپ نے کال ریسیو کی۔۔ کہاں ہیں آپ؟؟ اگر ڈیوٹی کے لیئے

اچانک جانا پڑ ہی گیا تھا تو مجھے ایک میسج ہی کر دیتے۔۔ مجھے بتا دیتے۔۔ نہ کال ریسیو

کر رہے ہیں اور نہ ہی کسی میسج کا جواب۔۔ جانتے ہیں جہانگیر کے گھر والے شادی کی

تاریخ مانگ رہے ہیں۔۔“ جو بات بتانا ضروری تھی اس نے وہ بتائی مگر دوسری طرف

سے گہری خاموشی تھی۔

سجیل۔۔ بات تو کریں۔۔ ہیلو۔۔۔ سجیل؟؟ ہیلو۔۔۔“ وہ بار بار بول رہی

تھی۔ اسکی طرف سے جواب نہ پا کر اسکا دل اندر ہی اندر رو رہا تھا۔

اسکی آواز میں نمی کی جگہ اب کپکپاہٹنے لے لی تھی۔

شاہ ویز نے اتنا سنا ہی تھا کہ فون فوراً سے بند کیا۔ یہ کیسا انکشاف تھا جو اس صورت

میں ہونا تھا۔ سامعیہ نے تو اسے جنت کی یاد سے بھی دور رہنے کے لیئے کہا تھا مگر یہ

کو نسا سچ تھا جس کا اسے ایسے سامنا کرنا تھا۔ اس نے سوچا نہیں تھا۔

اس نے فون کو سائیڈ پہ رکھا اور اپنے کانوں سے سنے لفظوں اور آواز کو جھٹلانے لگا۔  
 ”نہیں۔۔۔ یہ میری جنت نہیں ہو سکتی۔۔۔ نہیں۔۔۔“ وہ ڈائینگ ٹیبل پہ آکر بیٹھا۔

اسے موبائل پہ دوبارہ سے بیپ کی آواز سنائی دی۔ اس نے لاپرواہی سے موبائل کو دیکھا اور اپنا سر پکڑ کر رو دیا۔  
 ”نہیں۔۔۔ یہ سب جھوٹ ہے۔۔۔ نہیں۔۔۔“

اس نے خود کو اس سچ پہ جھوٹا یقین دلانا زیادہ مناسب سمجھا۔ یہ سوچتے ہوئے کہ شاید یہ وہ ”جنت نہ ہو۔“

اس نے خود کو ضبط کیا اور اس انسان کو کھوجنے کے لیے نکل پڑا جس کا یہ موبائل ہے۔  
 ☆☆☆☆☆☆☆

شام میں سبیل نے شاہ ویز کے گھر پہ ہی کھانا کھایا۔ اس مختصر سی ملاقات میں دونوں کی آپس میں اچھی خاصی دوستی ہو چکی تھی۔ شاہ ویز خود کو جو جھوٹا یقین دلارہا تھا، وہ سب بھی اس پہ عیاں ہو گیا تھا۔ جوں جوں سبیل اسے اپنے اور جنت کے بارے میں بتاتا جارہا تھا، شاہ ویز کے دل پہ زہر آلود خنجر چل رہے تھے۔ اسکا جی چاہا کہ وہ اسی کھانے میں اسکے لیے زہر ڈال دے۔۔۔ مگر وہ ایسا نہیں کر سکتا تھا۔ وہ محبت میں ضرور ہار اٹھا مگر آج بھی پاس بات کو لے کر پر امید تھا کہ وہ ”سبیل اور جنت کو کبھی ایک نہیں ہونے دے گا۔۔۔ بلکہ اس بات کو اپنی طاقت بنائے گا۔“ اس کے ذہن میں کیا چل رہا

تھا؟ اس کے ارادوں سے بے خبر، سبجیل اسے اپنی محبت کی داستاں، اسکے بتانے پہ سنا رہا تھا۔

اسکی طرف سے کھانا کھا کر وہ واپس آیا تو جنت کو واٹس ایپ پہ میسج کیا۔  
 ”میں ٹھیک ہوں۔۔ موبائل گم گیا تھا۔“ سبجیل نے ایک واٹس میسج میں ساری تفصیل اسے بتائی جسے سن کر وہ پریشان ہوئی۔ لیکن پرسکون تھی کہ سبجیل سے بات ہو پائی ہے۔

مگر اگلے ہی لمحے جو کچھ اس نے سبجیل کو بتایا، وہ پریشان ہو کر رہ گیا۔



ہماری ویب میں شائع ہونے والے ناولز کے تمام جملہ و حقوق بمعہ مصنفہ کے نام محفوظ ہیں۔

ہمیں اپنی ویب نیو ایر میگزین (New Era Magazine) کیلئے لکھاریوں کی

ضرورت ہے۔ اگر آپ ہماری ویب پر اپنا ناول، ناولٹ، افسانہ، کالم، آرٹیکل، شاعری، پوسٹ

کروانا چاہیں تو اردو میں ٹائپ کر کے مندرجہ ذیل ذرائع کا استعمال کرتے ہوئے ہمیں بھیج سکتے

ہیں۔

NEW ERA MAGAZINE.com

Novels|Afsana|Articles|Books|Poetry|Interviews

(Neramag@gmail.com)

(انشا اللہ آپ کی تحریر ایک ہفتے کے اندر اندر ویب پر پوسٹ کر دی جائے گی۔ مزید تفصیلات

کیلئے اوپر دیئے گئے رابطے کے ذرائع کا استعمال کر سکتے ہیں۔

شکریہ ادارہ: نیو ایر میگزین